

नेपाल गजेट

भाग ३

श्री ५ को सरकारद्वारा प्रकाशित

काठमाडौं, ज्येष्ठ ४ गते २०२२ साल

श्री ५ को सरकार
निर्माण, सञ्चार तथा यातायात मन्त्रालय

श्री ५ को सरकारले जारी गरेको तल लेखिएबमोजिमको राजमार्ग [निर्माण समिति (गठन) आदेश, २०२२ सर्वसाधारणको जानकारीको लागि प्रकाशित गरिएको छ ।]

विकास समिति ऐन, २०१३ (संशोधनहरू सहित) को दफा ३ र ८ ले दिएको अधिकार प्रयोग गरी श्री ५ को सरकारले देहायको आदेश जारी गरेको छः-

१. संक्षिप्त नाम र प्रारम्भ:- (१) यो आदेशको नाम "राजमार्ग निर्माण समिति (गठन) आदेश, २०२२" रहेको छ ।

(२) यो आदेश तुरुन्त प्रारम्भ हुनेछ ।

२. समितिको गठन:- (१) राजमार्ग निर्माण समिति (यसपछि समिति भनिएको) नामको समिति गठन गरिएको छ ।

(२) श्री ५ को सरकारले नेपाल गजेटमा सूचना प्रकाशित गरी समितिको अध्यक्ष, सदस्यहरू र सचिव तोक्ने छ ।

(३) श्री ५ को सरकारले सदस्यहरूको संख्यामा थप घट वा नाममा हेरफेर गर्ने आवश्यक र उचित ठानेमा नेपाल गजेटमा सूचना प्रकाशित गरी आदेश बिन सक्ने छ ।

६९ आधिकारिकता मुद्रण विभागबाट (३) प्रमाणित गरिएपछि मात्र लागु हुनेछ।

(४) समितिले आवश्यक ठहर्‍याएमा समितिको सभामा कुनै सम्बन्धित व्यक्ति वा विदेशी दूतावास वा सहायता निगोगका प्रतिनिधिलाई सल्लाहकारको रूपमा भाग लिन नियन्त्रण गर्न सक्नेछ ।

३. समितिको काम, कर्तव्य र अधिकार:- (१) समितिले श्री ५ को सरकारले समय समयमा नेपाल गजेटमा सूचना प्रकाशित गरी सुम्पेका राजमार्ग (यसपछि राजमार्ग भनिएको) को निर्माण र राजमार्ग निर्माणसम्बन्धी अरु प्रोजेक्ट (यसपछि प्रोजेक्ट भनिएको) को निर्माण र संचालन गर्ने छ ।

(२) राजमार्ग र अरु प्रोजेक्ट निर्माणसम्बन्धी कार्य पूरा गर्ने समितिले देहाय-बमोजिमको काम गर्न सक्ने छ:-

- (क) राजमार्ग वा प्रोजेक्टहरूको कार्यसंचालन तथा सम्पादन गर्ने र त्यसको लागि आवश्यक व्यवस्था गर्ने,
- (ख) राजमार्ग वा प्रोजेक्टहरूसम्बन्धी बजेट तैयार पार्ने,
- (ग) राजमार्ग वा प्रोजेक्टहरूलाई चाहिने जग्गा प्रचलित नेपाल कानून-बमोजिम प्राप्त गर्ने व्यवस्था मिलाउने र प्रचलित कानूनबमोजिम क्षतिपूर्ति दिने दिलाउने,
- (घ) राजमार्ग वा प्रोजेक्टहरूको काम विफाइटसाथ खाँडो सम्पन्न गराउने व्यवस्था गर्ने,
- (ङ) निर्माणकार्य सम्पन्न गर्ने कुरामा पूरा रेखदेख गर्ने,
- (च) समिति अन्तर्गत भएको योजनाहरूको काममा भएको हिसाब किताब प्रचलित नेपाल कानूनबमोजिम जर्ज्याउने र मिलाउने दिने,
- (छ) राजमार्ग र प्रोजेक्टहरूको कार्य संचालन गर्नको लागि सहृदको आवश्यकता भएमा उप-समितिहरू गठन गर्न सक्ने,
- (ज) नियम बनाई उप-समितिहरूलाई केही अधिकार प्रत्यार्जन गर्न सक्ने,
- (झ) समितिले पूरा गर्नुपर्ने निर्माण कार्यलाई मितव्ययितासाथ सफलतापूर्वक कार्यान्वित गराउन आवश्यकतानुसार उद्भूत कार्यलाई शाखाहरूमा विभाजित गरी ती शाखाहरूमा प्रमुख भै काम गर्ने चीफ इन्जिनियर वा इन्जिनियर-इन-चार्ज हरू तोडन अनुरोध गर्न सक्ने,
- (ञ) राजमार्ग निर्माणसम्बन्धमा नीति निर्धारित गर्ने र निर्देश जारी गर्न सक्ने,
- (ट) विकास समिति ऐन, २०१३ को अधीनमा रही समितिको कार्यक्रम र कार्यप्रणाली निर्धारित गर्ने, प्रशासकीय र आर्थिक नियमहरू बनाउने,
- (ठ) राजमार्ग र प्रोजेक्टहरूको प्रगतिरिपोर्टमाथि विचार गर्ने ।

४. समितिको हिसाब किताब:- समितिको हिसाब किताब ठोडिदिएको ढाँचासा राखिनेछ ।

आधिकारिक मुद्रण विभागबाट प्रमाणित गरिएपछि मात्र लागु हुनेछ।

५. लेखापरीक्षण:- समितिको हिसाब किताब प्रचलित नेपाल कानूनबमोजिम जांच्नु जवाउनु पर्दछ ।
६. समितिको निर्णय आदि प्रमाणित गर्ने:- समितिको तर्फबाट गरिने निर्णय, आदेश र थुप्रै सबै काम कारबाइहरू समितिको सचिवको सहिछापद्वारा प्रमाणित गरिनेछ ।
७. समितिको मुख्य अफिस:- समितिको मुख्य अफिस काठमाडौंमा रहने छ ।
८. समितिको विघटन:- काठमाडौं-कोदारी राजमार्ग निर्माण समिति गठन आदेश, २०२० र पूर्व-पश्चिम राजमार्ग निर्माण विकास समिति (गठन) आदेश, २०२१ विघटन गरिएको छ ।

आज्ञाले-

प्रद्युम्नलाल राजभण्डारी,
श्री ५ को सरकारको सचिव ।

श्री ५ को सरकार

निर्माण, सञ्चार तथा यातायात मन्त्रालयको सूचना

राजमार्ग निर्माण समिति (गठन) आदेश २०२२ को बफा २ को उप-बफा २ ले दिएको अधिकार प्रयोग गरी श्री ५ को सरकारले राजमार्ग निर्माण समितिको अध्यक्ष, सदस्यहरू र सचिव निम्नबमोजिम तोकेको छ :-

निर्माण, सञ्चार तथा यातायात मन्त्रालयको सचिव	-	-	-	अध्यक्ष.
अर्थ मन्त्रालयको प्रतिनिधि	-	-	-	सदस्य.
आर्थिक योजना मन्त्रालयको प्रतिनिधि	-	-	-	सदस्य.
सडक विभागको इन्जिनियर- इन्-चीफ	-	-	-	सदस्य.
सडक विभाग, निर्माणशाखाको चीफ इन्जिनियर	-	-	-	सदस्य-सचिव.

आज्ञाले-

प्रद्युम्नलाल राजभण्डारी,
श्री ५ को सरकारको सचिव ।

५०९
आधिकारिकता मुद्रण विभागबाट प्रमाणित गरिएपछि मात्र लागु हुनेछ।